

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavāryō me sannidhattāṃ sadā hṛdi ||*

**|| śrīdaśāvatārastotram ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrīdaśāvatārastotram ॥

śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ॥

devo naḥ śubhamātanotu daśadhā  
nirvartayan bhūmikāṃ  
raṅge dhāmani labdhanirbhararasai-  
radhyakṣito bhāvukaiḥ |  
yadbhāveṣu pṛthagvidheṣvanuḡṇān  
bhāvān svayaṃ bibhratī  
yaddharmairiha dharmiṇī viharate  
nānākṛtirnāyikā ॥ 1 ॥

nirmagnaśrutijālamārgaṇadaśā-  
dattakṣaṇairvīkṣaṇaiḥ  
antastanvadvāravindagahanā-  
nyaudanvatīnāmapām |  
niṣpratyūhataṅgariṅgaṇamithaḥ  
pratyūdhapāthaśchaṭā-  
ḍolārohasadohaḥ bhāgavato  
mātsyaṃ vapuḥ pātu naḥ ॥ 2 ॥

avyāsurbhuvanatrāyīmanibhr̥taṃ  
kaṇḍūyanairadrīṇā  
nidrāṅasya parasya kūrma vapuṣo  
niḥ śvāsavātormayaḥ |  
yadvikṣepaṇasaṃskṛtodadhipayaḥ  
preṅkholaḥ paryāṅkikā-  
nityārohaṇanirvr̥to viharate  
devaḥ sahaiva śriyā ॥ 3 ॥

gopāyedaniśaṃ jaganti kuhanā-  
potrī pavitrīkṛta-  
brahmāṇḍaḥ pralayormighoṣagurubhi-  
rghoṇāravairghurghuraiḥ |  
yaddaṃṣṭrāṅkurakoṭigādhaghaṭanā-  
niṣkampanityasthitīḥ

brahmastambamasaudasau bhagavatī  
musteva viśvambharā ॥ 4 ॥

pratyādiṣṭapurātanapraharāṇa-  
grāmaḥ kṣaṇaṃ pāṇijaiḥ  
avyāt trīṇi jagantyakunṭhamahimā  
vaikunṭhakaṇṭhīravah |  
yatprādurbhavanādavandhyaajāṭharā  
yādṛcchikādvēdhasāṃ  
yā kācit sahasā mahāsuragrha-  
sthūṇā pitāmahyabhūt ॥ 5 ॥

vrīḍāviddhavadānyadānavayaśo-  
nāsīradhātībhaṭaḥ  
traiyakṣaṃ makuṭaṃ punannavatu na-  
straivikramo vikramaḥ |  
yatprastāvasamucchritadhvajapaṭi-  
vṛttāntasiddhāntibhiḥ  
srotobhiḥ surasindhuraṣṭasu diśā-  
saudheṣu dodhūyate ॥ 6 ॥

krodhāgniṃ jamadagnipīḍanabhavaṃ  
santarpayīṣyan kramāt  
akṣatrāmiha santatakṣa ya imāṃ  
triḥ saptakṛtvah kṣitim |  
dattvā karmaṇi dakṣiṇām kvacana tā-  
māskandya sindhuṃ vasan  
abrahmaṇyamapākarotu bhagavā-  
nābrahmakīṭaṃ munīḥ ॥ 7 ॥

pārāvārapayoviśoṣaṇakalā-  
pārīṇakālānala-  
jvālājālavihārahāriviśikha-  
vyāpāraghorakramaḥ |  
sarvāvasthasakṛtprapannajanatā-  
samrakṣaṇaikavratī  
dharmo vighrahavānadharmaviratim  
dhanvī sa tanvīta naḥ ॥ 8 ॥

phakkatkauravapaṭṭaṇaprabhṛtayaḥ  
prāstapralambādayaḥ  
tālāṅkasya tathāvidhā vihr̥taya-  
stanvantu bhadraṅi naḥ |  
kṣīraṃ śarkarayeva yābhirapṛtha-  
gbhūtāḥ prabhūtairguṇaiḥ  
ākaumāarakamasvadanta jagate  
kṛṣṇasya tāḥ kelayaḥ || 9 ||

nāthāyaiva namaḥ padaṃ bhavatu na-  
ścitraiścaritrakramaiḥ  
bhūyobhirbhuvanānyamūni kuhanā-  
gopāya gopāyate |  
kāḷindīrasikāya kāḷiyaphaṅi-  
sphārasphaṭāvāṭikā-  
raṅgotsaṅgaviśaṅkacaṅkramadhurā-  
paryāyacyā yate || 10 ||

bhāvinyā daśayā bhavanniha bhava-  
dhvaṃsāya naḥ kalpatāṃ  
kalkī viṣṇuyaśassutaḥ kalikathā-  
kāluṣyakūlaṅkaṣaḥ |  
niḥ śeṣakṣatakaṅṭake kṣititale  
dhārājalaughairdhruvaṃ  
dharmam kār̥tayugam prarohayati ya-  
nnistriṃśadhārādharāḥ || 11 ||

icchāmīna vihārakacchapa mahā-  
potrin yadṛcchāhare  
rakṣāvāmana roṣarāma karuṇā-  
kākutstha helāhalin |  
krīdāvallava kalkavāhanadaśā-  
kalkinniti pratyaḥam  
jalpantaḥ puruṣāḥ punanti bhuvanaṃ  
pūṇyaughapaṇyāpaṇāḥ || 12 ||

vidyodanvati veṅkaṭeśvarakavau  
jātaṃ jaganmaṅgalaṃ  
deveśasya daśāvatāraviṣayaṃ  
stotraṃ vivakṣeta yaḥ |

vaktre tasya sarasvatī bahumukhī  
bhaktiḥ parā mānase  
śuddhiḥ kā'pi tanau diśāsu daśasu  
khyātiḥ śubhā jṛmbhate ॥ 13 ॥

॥ iti śrīdaśāvatārastotraṃ samāptam ॥

kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ॥